



இன்றைய செய்தி

ஃபுளு காய்ச்சல்

- பருவ மழைக் காலத்தில் குழந்தைகளுக்குக் காய்ச்சல், சளி போன்ற தொந்தரவுகள் அடிக்கடி ஏற்படும் என்பதால், பெற்றோர்கள் கூடுதல் விழிப்புணர்வுடன் குழந்தைகளைக் கண்காணிக்க வேண்டும் என்று சுகாதாரத்துறை அறிவுறுத்தியுள்ளது.
- நோய் எதிர்ப்பாற்றல் குறைவான உள்ளவர்கள், தீவிர சுவாசப் பிரச்சினை கொண்டவர்கள், முதியோர்களுக்கு இந்தக் காய்ச்சல் கூடுதல் சிரமத்தை ஏற்படுத்தும் என்பதால், பொதுமக்களும் மிகுந்த கவனத்துடன் இருக்க வேண்டியது அவசியம்.
- ஃபுளு அறிகுறிகள், காய்ச்சல், சளி, தலைவலி உள்ள மாணவர்களைப் பள்ளிக்கு அனுப்ப வேண்டாம் என்று பெற்றோர்களுக்கு அறிவுறுத்தும்படி ஆசிரியர்களுக்கு அறிவுறுத்தப்பட்டுள்ளது.
- காய்ச்சல், தலைவலி, வறட்டு இருமல், தொண்டைவலி, மூக்கடைப்பு, உடல்வலி, உடல்சோர்வு உள்ளிட்ட அறிகுறிகளுடன் வரும் ஃபுளு காய்ச்சல் 3 முதல் 5 நாட்களுக்குள் சரியாகிவிடும்.
- ஆனால், கரோனா பெருந்தொற்றுக்குப்பின் உருவாகியுள்ள இந்த அசாதாரணச் சூழலில், எந்தவொரு அறிகுறியையும் எளிதாகக் கட்டுப்படுத்துவதற்கான நடவடிக்கைகளைத் தமிழ்நாடு அரசு முன்னெடுக்க வேண்டும்.

செயற்கைக்கோள்கள்

- பிஎஸ்எல்வி ராக்கெட் மூலம் அதிகபட்சம் 1,750 கிலோ வரை மட்டுமே செயற்கைக் கோள்களை செலுத்த முடியும். ஜிஎஸ்எல்வி ராக்கெட் மூலம் 4,000 கிலோ வரை செலுத்தலாம்.
- இந்நிலையில், இங்கிலாந்தை சேர்ந்த ஒன்வெப் நிறுவனத்துடன் இஸ்ரோவின் என்எஸ்ஜஎல் (New Space India Limited) நிறுவனம் 2 ராக்கெட் ஏவுதலுக்கு புரிந்துணர்வு ஒப்பந்தம் செய்துள்ளது.
- முதல் கட்டமாக, ஸ்ரீஹரிகோட்டாவில் உள்ள ஏவுதலத்தில் இருந்து ஜிஎஸ்எல்வி மார்க்-3 ராக்கெட் மூலம் 36 செயற்கைக் கோள்கள் அக்டோபர் 22-ம் தேதி செலுத்தப்பட உள்ளன.
- இதற்காக ஒன்வெப் நிறுவன செயற்கைக் கோள்கள் ஸ்ரீஹரிகோட்டாவுக்கு கொண்டு வரப்பட்டுள்ளன. அவற்றை ராக்கெட் பாகத்துடன் பொருத்தும் பணிகள் தொடங்கப்பட உள்ளன.
- 2-வது கட்டமாக, ஒன்வெப் நிறுவனத்தின் செயற்கைக் கோள் 2023 ஜன.23-ம் தேதி செலுத்தப்படும். அதற்கிடையே 3 பிஎஸ்எல்வி ராக்கெட் ஏவுதல் திட்டங்கள் செயல்படுத்தப்படும்.

பொதுசேவை, திறன் மேம்பாட்டு மையம்

- மத்திய தோல் ஆராய்ச்சி நிறுவனம் மிகப் பழமையான நிறுவனமாகும். இந்நிறுவனம் கல்வி சார்ந்த நடவடிக்கைகளை அண்ணா பல்கலையுடன் இணைந்து செயல்படுத்துகிறது.
- தோல் தொழில் துறையில், வடிவமைத்தல், தயாரித்தல், சந்தைப்படுத்துதல் போன்ற பல்வேறு செயல்கள் முன்பு போல இல்லாமல் டிஜிட்டல் வடிவில் மாற்றப்பட்டுள்ளது.
- மேலும், சுற்றுச்சூழலுக்கு உகந்த தொழில்நுட்பமும் பயன்படுத்தப்படுகிறது. இதற்குத் தொழிலாளர்களின் திறனை மேம்படுத்த வேண்டும். நாட்டில் வேலைவாய்ப்புகளை உருவாக்கும் முக்கியத் துறையாகத் தோல் துறை திகழ்கிறது.

லாலருக்கு பதில்

ரூபாய்-ரூபிளில் வர்த்தகம்

- ◆ ரஷ்யாவிலிருந்து கச்சா எண்ணெயை இறக்குமதி செய்வதற்கும் உலக நாடுகள் தடை விதித்துள்ளன. இந்தநிலையில், அமெரிக்க டாலரில் வர்த்தகம் செய்வதை தவிர்த்து உள்நாட்டு கரன்ஸிகளில் பரஸ்பர வர்த்தகத்தை மேற்கொள்வது குறித்து ரஷ்யாவும், இந்தியாவும் பரிசீலித்து வந்தன.
- ◆ அதன் முதல் படியாக, யெஸ் வங்கி மற்றும் ரஷ்யாவின் டீட்டர்ஸ் பர்க் சோஷியல் கமர்சியல் வங்கி (பிஎஸ்சிபி) ரூபாய்-ரூபிள் வழியாக இருதரப்பு வர்த்தகத்தை சாத்தியமாக்கும் முயற்சியில் முதல் முறையாக ஈடுபட்டுள்ளன.
- ◆ இந்தியா மற்றும் ரஷ்யாவைச் சேர்ந்த ஏற்றமதி, இறக்குமதியாளர்கள் தங்களது சொந்த கரன்ஸிகளில் வர்த்தகம் செய்துகொள்ள ஏதுவாக, ரூபாய்-ரூபிள் கணக்கை யெஸ் வங்கியுடன் நாங்கள் தொடங்கியுள்ளோம்.
- ◆ இந்தியாவுடன் வர்த்தகம் செய்து வரும் 36 ரஷ்ய நிறுவனங்கள் பரஸ்பரம் ரூபாய்-ரூபிளில் பணம் செலுத்துவதால் நாங்கள் இந்த பரிவர்த்தனையை முன்னெடுத்துள்ளோம் என்றார்.



SURESH'
IAS ACADEMY

- இத்துறையில் தற்போது 44 லட்சம் தொழிலாளர்கள் உள்ளனர். இந்த எண்ணிக்கையை 60 லட்சமாக உயர்த்த உரிய நடவடிக்கைகளை மேற்கொள்ள வேண்டும்.
- இதற்காக சென்னை, டெல்லி, மும்பை, ஆக்ரா உட்பட 10 நகரங்களில் பொது வசதி மற்றும் திறன் மேம்பாட்டு மையங்கள் அமைக்கப்பட உள்ளன.
- இதன் மூலம், தோல் தொழில்துறையில் தொழிலாளர்களின் திறனை மேம்படுத்த முடியும். மேலும், இளம் நிபுணர்கள் இத்துறையில் தொழில்நுட்பம், புத்தாக்கம் ஆகியவற்றைப் பயன்படுத்தி வேலை தேடுவோராக இல்லாமல், வேலை உருவாக்குவோராக மாற வேண்டும்.

Southwest monsoon begins early withdrawal in Rajasthan

September 30 is the final day of the monsoon for the entire country; while India has recorded 7% more rainfall than normal. The southern peninsula and central parts have had the bulk of the excess at 29% and 33%, respectively.

- The southwest monsoon rainfall, 7% more than normal.
- Begun retreating from parts of southwest Rajasthan and Kutch.
- Withdrawal of the monsoon was based on meteorological conditions such as an anti-cyclonic circulation (dry air that is the opposite of a cyclone), the absence of rain in the past five days and the water vapour imagery indicating dry weather conditions over the region.
- The monsoon withdrawal is a long-drawn process and extends into mid-October, though the IMD considers September 30 to be the final day of the sea-son over India.
- The rain after that is categorised as “post-monsoon” rainfall.



Uneven spread

- While the southwest monsoon had brought in 7% more rainfall than the long period average to India, the geographical spread was uneven.
- Punjab, Uttar Pradesh, Bihar, Jharkhand and parts of West Bengal and the Northeast ended up with deficient rainfall.

குடியரசுத் தலைவர் தேர்தலில் மூன்று குறைபாடுகள்

குடியரசுத் தலைவர் பதவி

- நமது அரசியல் சாசனத்தை வடிவமைத்த சிற்பிகள், குடியரசுத் தலைவர் பதவிக்கு மிகுந்த மதிப்பளித்துள்ளனர்.
- மக்களால் தேர்ந்தெடுக்கப்பட்ட அரசு எதேச்சதிகாரமாகச் செயல்படும்போது அதைத் தடுக்கவும், முறைப்படுத்தவும் அதிகாரமுள்ளதாக குடியரசுத் தலைவர் பதவி வடிவமைக்கப்பட்டுள்ளது.

குடியரசுத்தலைவர் தேர்தல்

- அரசியல் சாசனத்தின் 324-ஆவது பிரிவின் கீழ், இந்திய தேர்தல் ஆணையத்தால் குடியரசுத் தலைவர் தேர்தல் நடத்தப்படுகிறது.
- நாடாளுமன்றத்தின் இரு அவை உறுப்பினர்களும் மாநில சட்டப்பேரவை உறுப்பினர்களும் தில்லி, புதுச்சேரி ஆகிய யூனியன் பிரதேச சட்டப்பேரவைகளின் உறுப்பினர்களும் இத்தேர்தலில் வாக்களிக்கத் தகுதி பெற்றவர்கள்.
- (அரசியல் சாசனத்தின் 54-வது பிரிவு). விகிதாசார பிரதிநிதித்துவ அடிப்படையில் ஒவ்வொரு வாக்காளரும் (எம்.பி., எம்.எல்.ஏ.) தனது வாக்கை ரகசியமாகப் பதிவு செய்கிறார். அரசியல் சாசனத்தின் 55(3)ஆவது பிரிவு.

மூன்று முரண்பாடுகள்

1. தற்போதைய மக்கள் தொகையைக் கணக்கில் கொள்ளாமல் 1971 மக்கள் தொகை பதிவேட்டின் அடிப்படையில் வாக்காளரின் விகிதாசார பிரதிநிதித்துவ மதிப்பு கணக்கிடப்படுதல்.
2. அனைத்து யூனியன் பிரதேசங்களுக்கும் சமமான மதிப்பு அளிக்கப்படாதது.
3. நாடாளுமன்ற உறுப்பினர்களின் வாக்கு மதிப்பு ஒரே சீராக இல்லாதிருப்பது.



பி.எஸ்.எம். ராம்

2031 வரை தொடரும் 1971 மக்கள் தொகை அடிப்படை

- குடியரசுத் தலைவர் தேர்தலில் வாக்களிக்கும் மக்கள் பிரதிநிதிகளின் வாக்குகள் சமமான மதிப்பு உடையவையாக இருக்க வேண்டும்.
- ஆனால், இத்தேர்தலில் வாக்களிக்கும் மக்கள் பிரதிநிதிகளின் வாக்கு மதிப்பு ஒவ்வொரு மாநிலத்திலும் தற்போதைய மக்கள்தொகை அடிப்படையில் கணக்கிடப்படாமல், 1971-ஆம் ஆண்டு எடுக்கப்பட்ட மக்கள்தொகை கணக்கெடுப்புப் பதிவேட்டின் அடிப்படையிலேயே நிர்ணயிக்கப்படுகிறது. இது முதல் முரண்பாடாகும்.
- ஒரு மாநில சட்டப்பேரவை உறுப்பினரின் வாக்குமதிப்பு என்பது, அந்த மாநிலத்தின் ஒட்டுமொத்த மக்கள் தொகையை அம்மாநில சட்டப்பேரவை உறுப்பினர்களின் எண்ணிக்கையால் வகுத்து, அந்த மதிப்பை ஆயிரத்தால் வகுத்துக் கிடைப்பதாகும்.
- இதில் மாநிலத்தின் ஒட்டுமொத்த மக்கள் தொகையாக கருத்தில் கொள்ளப்படுவது 1971-ஆம் ஆண்டு மக்கள் தொகை பதிவேட்டிலுள்ள எண்ணிக்கையாகும்.
- ஐம்பது ஆண்டுகளில் நமது மாநிலங்கள் பலவும் மக்கள்தொகையில் பலத்த ஏற்ற இறக்கங்களைச் சந்தித்துள்ளன. அதற்கேற்ற வகையில், மாநிலங்களின் மாறிய மக்கள்தொகை இதில் கணக்கில் கொள்ளப்படாதது, பொதுமக்களின் வாக்கு மதிப்பைக் குறைப்பதாகும்.
- 2031-ஆம் ஆண்டு மக்கள் தொகை கணக்கெடுப்புப் பணி நடந்தேறும் வரை குடியரசுத் தலைவர் தேர்தலில் வாக்களிக்கும் மக்கள் பிரதிநிதிகளின் வாக்குமதிப்பு 1971-ஆம் ஆண்டு மக்கள் தொகை பதிவேட்டின் அடிப்படையிலேயே தீர்மானிக்கப்படும்.

யூனியன் பிரதேசங்களுக்கு மதிப்பில்லை

- குடியரசுத் தலைவர் தேர்தலில் நாட்டு மக்கள் அனைவருக்கும் பிரதிநிதித்துவ வாக்கு மதிப்பு இருக்க வேண்டும்.
- நாட்டிலுள்ள 28 மாநிலங்களின் மக்களுக்கும் முழுமையான பிரதிநிதித்துவ வாக்கு மதிப்பு தற்போது இருக்கிறது.
- இம்மாநிலங்களில் பிரதிநிதிகளாக எம்.பி.க்களும், எம்.எல்.ஏ.க்களும் இத்தேர்தலில் வாக்களிக்கின்றனர். ஆனால் எட்டு யூனியன் பிரதேசங்களில் தில்லி, புதுச்சேரி ஆகிய பகுதிகளில் மட்டுமே சட்டப்பேரவைகள் உள்ளதால், அங்குள்ள எம்.எல்.ஏ.க்கள், எம்.பி.க்கள் குடியரசுத் தலைவர் தேர்தலில் வாக்களிக்கின்றனர்.
- பிற ஆறு யூனியன் பிரதேசங்களில் சட்டப்பேரவைகள் இல்லாததால் அங்கு தேர்வாகும் எம்.பி.க்கள் மட்டுமே இத்தேர்தலில் வாக்களிக்க முடிகிறது. இதுவும் நியாயமற்றதாகும்.
- உதாரணமாக, 2019-ஆம் ஆண்டு வரை மாநிலமாக இருந்த ஜம்மு-காஷ்மீர், மாநில மறுசீரமைப்புச் சட்டத்தால் இரு யூனியன் பிரதேசங்களாக பிரிக்கப்பட்டுவிட்டது.
- முந்தைய குடியரசுத் தலைவர் தேர்தல்களில் ஜம்மு-காஷ்மீர் எம்.எல்.ஏ.க்களும், எம்.பி.க்கள் போலவே வாக்களித்தனர். ஆனால் இம்முறை, அந்த வாய்ப்பை அவர்கள் இழந்துவிட்டார்கள். இது அப்பகுதி மக்களின் இழப்பாகும்.

எம்.பி.க்களின் வாக்கு மதிப்பு சீராக இல்லை

- குடியரசுத் தலைவர் தேர்தலில் வாக்களிக்கும். எம்.பி.யின் வாக்கு மதிப்பு நாடு முழுவதும் 708 ஆக உள்ளது. சராசரியாக 22.29 லட்சம் மக்களின் பிரதிநிதியாக ஒரு நாடாளுமன்ற உறுப்பினர் இருக்கும் வகையிலேயே அவர்களின் வாக்குமதிப்பு கணிக்கப்படுகிறது.
- ஆனால் நடைமுறையில், பெரிய மாநிலங்களுக்கும் சிறிய மாநிலங்களுக்கும் இடையே எம்.பி.தேர்தலில் மாறுபாடு உள்ளது.
- மாநில மறுசீரமைப்பால் 2019-இல் மாநில அந்தஸ்தை இழந்த ஜம்மு-காஷ்மீரில் மீண்டும் சட்டப்பேரவை அமைக்கப்படவில்லை.
- இம்முறை குடியரசுத் தலைவர் தேர்தலில் ஜம்மு-காஷ்மீர் தனது எம்.எல்.ஏ.க்களின் வாக்குரிமையை இழந்துவிட்டது.
- 1992-லும் இப்பகுதி எம்.எல்.ஏ.க்கள் தேர்தலில் வாக்குரிமையை இழந்திருந்தனர்.
- அரசியல் காரணங்களுக்காக சட்டப்பேரவை கலைக்கப்பட்ட குஜராத் (1974), அஸ்ஸாம்(1982), நாகாலாந்து (1992) ஆகிய மாநிலங்களும், அச்சமயங்களில் நடைபெற்ற குடியரசுத் தலைவர் தேர்தல்களில் எம்.எல்.ஏ.க்களின் வாக்குரிமையைப் பயன்படுத்த இயலவில்லை.
- குடியரசுத் தலைவராக இருப்பவரின் பதவிக்காலம் நிறைவடையும் முன்னரே அப்பதவிக்கு தேர்தல் நடத்தப்பட வேண்டும் என்று அரசியல் சாசனப்பிரிவு 62(i) கூறுகிறது.
- அதன்படியே தேர்தலும் நடத்தப்படுகிறது. அதே சமயம், குடியரசுத் தலைவரைத் தேர்வு செய்யும் எம்.எல்.ஏ.க்களை, கலைக்கப்பட்ட சட்டப் பேரவைகளுக்கு தேர்வு செய்யப்படுவதையும் உறுதிப்படுத்துவது அரசின் கடமையல்லவா?

வெறுப்புப் பேச்சுகளைத்**தடுக்க சட்டம்**

- ◆ செய் தித் தொலைக் காட்சி விவாத நிகழ்ச்சிகளில் வெறுப்புப் பேச்சுகள் தொடர்பான காவனாலிகள் ஒளிபரப்பப்படுவது குறித்து அதிருப்தி தெரிவித்து நீதிபதிகள் கூறியதாவது :
- ◆ அமெரிக்காவில் இருப்பது போன்ற ஊடக சுதந்திரம் நம் நாட்டில் இல்லைதான்.
- ◆ தொலைக்காட்சி விவாத நிகழ்ச்சிகள் பார்வையாளர்களுக்கு அவசியம் என்றபோதும், அது எல்லைக்கோட்டை தாண்டாமல் இருக்க வேண்டும்.
- ◆ அரசியல்வாதிகள் வருவார்கள் போவார்கள். ஆனால், ஊடகம் போன்ற அரசியல் சாசன அமைப்புகள் என்றும் நிலைத்திருக்கக்கூடியவை.
- ◆ வெறுப்புணர்வு பேச்சுகளை தொடர்ந்து ஒளிபரப்பியே ஒருவரே கொல்லலாம் என்பதுதான் அதன் அர்த்தமாகும். ஊடகம் அல்லது சமூக ஊடகங்களில் எந்தவித தணிக்கையுமின்றி ஒளிபரப்பப்படுகிறது.
- ◆ ஆகையால், அதில் பணியாற்றும் நெறியாளர்களுக்குத் தான் வெறுப்புணர்வு பேச்சுகள் இடம்பெறாமல் பார்த்துக் கொள்வதில் முக்கியப் பொறுப்புள்ளது.
- ◆ வெறுப்புணர்வு பேச்சுகள் விஷம் போன்றவை; அவற்றைத் தடுப்பதில் மத்திய அரசு உறுதியான நிலைப்பாட்டை மேற்கொள்ள வேண்டும் என்று நீதிபதிகள் வலியுறுத்தினர்.



இந்தியாவில் பெரும்பூனைகளின் நிலை

- இந்தியத் துணைக்கண்டத்தில் ஆசியச் சிவிங்கிப் புலிகள் அற்றுப்போய் 70 ஆண்டுகளுக்குப் பிறகு, அதன் துணை இனமான ஆப்பிரிக்கச் சிவிங்கிப்புலிகள் செப்டம்பர் 17 அன்று அறிமுகம் செய்யப்பட்டுள்ளன.
- ஆப்பிரிக்காவின் நமீபியாவிலிருந்து 8,000 கி.மீ-க்கு அப்பாலுள்ள இந்தியாவுக்குக் கண்டம் தாண்டிச் சிறப்பு விமானத்தில் கொண்டுவரப்பட்ட எட்டு சிவிங்கிப் புலிகள் (ஐந்து பெண், மூன்று ஆண்), மத்திய பிரதேசத்தின் குனோ தேசியப் பூங்காவில் அறிமுகப்படுத்தப்பட்டுள்ளன.
- வங்கப்புலி, ஆசியச் சின்னம், சிறுத்தை, ஆசியச் சிவிங்கிப்புலி என நான்கு பெரும்பூனைகள் முன்பு ஒரே வாழிடத்தைக் கொண்டிருந்த இடமாகக் குனோ திகழ்கிறது.
- இந்தியாவின் கடைசிச் சிவிங்கிப்புலி 1947-இல் கொல்லப்பட்டதைத் தொடர்ந்து, இந்தியாவில் சிவிங்கிப்புலிகள் முற்றிலும் அற்றுப்போய்விட்டதாக 1952இல் அதிகாரப்பூர்வமாக அறிவிக்கப்பட்டது.
- இந்தியாவில் ஆப்பிரிக்கச் சிவிங்கிப்புலியை அறிமுகப்படுத்தும் திட்டம் 2009 இல் ஐக்கிய முற்போக்குக் கூட்டணி ஆட்சியால் முன்மொழியப்பட்டது. அதைத் தொடர்ந்து ரூ.39 கோடி மதிப்பீட்டில் 'சிவிங்கிப்புலி செயல்திட்டம்' 2021இல் வெளியிடப்பட்டது.
- அதன்படி, 75ஆவது சுதந்திர தினத்தை முன்னிட்டு சிவிங்கிப்புலிகளை இந்தியாவில் அறிமுகப்படுத்தத் திட்டமிடப்பட்டிருந்தது.

சிங்கம்

- இந்தியாவில் குஜராத் வனப் பகுதியான கிரீ தேசியப் பூங்காவில் மட்டுமே சிங்கங்கள் வசிக்கின்றன. 2015-ல் எடுக்கப்பட்ட கணக்கெடுப்பின்படி இந்தியாவில் 523 சிங்கங்கள் இருந்தன.

புலி

- இந்தியாவின் தேசிய உயிரினமான வேங்கைப் புலிகளின் பாதுகாப்பும் கவலையளிக்கும் விதமாகவே உள்ளது. தேசியப் புலிகள் பாதுகாப்பு ஆணையத்தின் தரவுகள்படி, 2012 முதல் 2021 டிசம்பர் 30 வரையிலான 10 ஆண்டுகளில் 984 புலிகள் இறந்துள்ளன.

பனிச்சிறுத்தை

- மனிதச் செயல்பாடுகளால் தூண்டப்பட்ட காலநிலை மாற்றத்தின் விளைவால் துருவப் பகுதிகளும் பனிப் பிரதேசங்களும் முதன்மையான பாதிப்பை எதிர்கொண்டிருக்கின்றன.
- இந்தியாவில் இமயமலைப் பகுதிகளில் குறைந்துவரும் பனி, இந்தியப் பெரும்பூனைகளில் ஒன்றான பனிச்சிறுத்தையின் வாழ்வை அச்சுறுத்திக் கொண்டிருக்கிறது.

சிறுத்தை

- இந்தியாவில் சிறுத்தைகளின் எண்ணிக்கை கடந்த 100 ஆண்டுகளில் 75-90% வரை குறைந்துள்ளதாக கண்டறியப்பட்டுள்ளது.
- இந்தியாவில் தற்போது வாழ்ந்துவரும் பெரும்பூனைகளில் சிறுத்தைகள் மட்டுமே ஓரளவுக்கு அதிக எண்ணிக்கையில் உள்ளன.



கடற்பசு பாதுகாப்பகம்

- தமிழகத்தில் அழிந்துவரும் நிலையில் உள்ள மிக அரிதான கடற்பசு (Dugong) இனத்தையும், அதன் கடல் வாழ்விடங்களையும் பாதுகாக்கும் பொருட்டு மன்னார் வளைகுடா, பாக்.விரிகுடா பகுதியில் 'கடற்பசு பாதுகாப்பகம்' அமைக்கப்படும்.
- அதை செயல்படுத்தும் வகையில், 4.48 சதுர கி.மீ பரப்பளவில் தஞ்சாவூர் மற்றும் புதுக்கோட்டை மாவட்டங்களின் கடலோரப் பகுதிகளை உள்ளடக்கிய பாக். விரிகுடாவில் கடற்பசு பாதுகாப்பகமாக அறிவித்தது.
- உலகின் மிகப்பெரிய தாவர வகை கடல் பாலூட்டிகளான கடற்பசுக்கள், முதன்மையாக கடற்புற்களை உண்டு வளர்ந்து வருகின்றன.
- கடற்பசு இனங்களை பாதுகாப்பதால், கடல் பகுதிகளுக்கு அடியில் உள்ள கடற்புற்களை பாதுகாக்கவும், மேம்படுத்தவும், வளிமண்டல கார்பனை அதிக அளவில் நிலைப்படுத்தவும் உதவுகிறது.
- கடல்புல் படுகைகள் வணிகரீதியாக மதிப்புமிக்க பல மீன்கள் மற்றும் கடல்வாழ் உயிரினங்களுக்கு இனப்பெருக்கம் செய்ய ஏதுவாகவும், உணவளிக்கும் இடமாகவும் உள்ளது.
- பாக்.விரிகுடாவை ஒட்டிய கரையேர மக்கள் கடற்பசுக்களை பாதுகாப்பதன் அவசியத்தைப் புரிந்துகொண்டு, பலமுறை மீன்பிடி வலையில் சிக்கிய கடற்பசுக்களை இம்மீனவர்கள் வெற்றிகரமாக கடலில் விடுவித்துள்ளனர்.
- வனவிலங்குகள் பாதுகாப்பு சட்டப்படி, அட்டவணை 1-ன் கீழ் கடற்பசு இனங்கள் பாதுகாக்கப்படுகின்றன.
- தற்போது சுமார் 240 கடற்பசுக்கள் மட்டுமே இருப்பதாக மதிப்பிடப்பட்டுள்ளது.
- பெரும்பான்மையான கடற்பசுக்கள் தமிழகத்தின் கடற்கரையில் (பாக்.விரிகுடா) காணப்படுகின்றன.

நார்த் சேனலை கடந்து சாதனை

- நார்த் சேனலானது, வடக்கு அயர்லாந்தையும், ஸ்காட்லாந்தையும் இணைக்கும் 42 கி.மீ. தூரமுள்ள நீரிணை பகுதியாகும். இதை அவர்கள் 14 மணி நேரம் 38 நிமிடங்களில் கடந்துள்ளனர்.



சிற்பி திட்டம்

- மாணவர்களை நல்வழிப்படுத்தும் சிற்பி திட்டம் : சிறுவர்களைச் சமூக ஒழுக்கத்துடன் வளர்ப்பது கடமை
- இத்திட்டத்தில் மாணவர்களுக்குக் காவல் துறையினரால் பல்வேறு பயிற்சிகள் வழங்கப்படும். போதை ஒழிப்பிலிருந்து பல்வேறு நன்னடத்தைகளைக் கற்பாடிகள், தங்களைத் தாங்களே மேம்படுத்திக் கொள்வார்கள்.

சில கேள்விகள்

- இந்தத் திட்டம் ஏன் அரசுப் பள்ளி மாணவர்களிடம் மட்டும் தொடங்கப்படுகிறது.
- வளரிளம் பருவம் (13 வயது) தொடங்கும்போது அவர்களுக்கு காவல்துறையினர் வழிகாட்ட வேண்டிய அவசியம் என்ன?

கல்வியும் ஒழுக்கமும்

- ஒழுக்கமும் நன்னடத்தையும் தனியே கற்பிக்கப்படக் கூடியவையா? கல்விச் செயல்பாட்டுடன் விளையாட்டு, இலக்கியம், இசை, கலை. மாணவர் மன்றம், அறிவியல் மன்றம் போன்ற கல்வி இணைச் செயல்பாடுகளை ஆசிரியர்களே மேற்கொள்ளும்போதுதான் இவற்றைக் கற்பிக்க முடியும். அதற்குத் துணையாகச் சிறப்பு ஆசிரியர்களை நியமிக்க வேண்டும்.
- நீண்ட காலமாக நிரப்பப்படாமல் உள்ள ஆசிரியர் காலிப்பணியிடங்களை நிரப்ப அரசு முதலில் நடவடிக்கை எடுக்க வேண்டும். நீதிமன்றம் சொல்லியும் அரசு இன்னும் நிரந்தர ஆசிரியர்களை நியமிக்கவில்லை.
- இந்தக் கற்றல்-கற்பித்தல் சிக்கலைச் சரிசெய்து கல்வித் துறையின் பணிதானே தவிர, காவல்துறை தலையிட வேண்டிய சட்டம் - ஒழுங்குப் பிரச்சினையில்லை என்பது வெளிப்படை.

தடைதாண்டும் ஓட்டம்

- அடிப்படையில் அரசுப் பள்ளிகளில் கற்கும் அடித்தட்டு மக்களின் குழந்தைகளின் கற்றல் செயல்பாடு என்பது ஒரு தடைதாண்டும் ஓட்டம் போன்றது.
- வறுமை, வசதியற்ற குடும்பச் சூழலை ஊக்குவிப்புக் காரணியாகக் கொண்டு கடுமையாக உழைத்துப் படிக்கும் மாணவர்கள் உண்டு.
- பதினெட்டு வயது நிரம்பாதவர்களைக் குழந்தைகள் என்றே சட்டம் சொல்கிறது; அந்த வயதுடையவர்கள் குற்றச் செயல்களில் ஈடுபட்டிருந்தால்கூட அவர்களின் குழந்தை மாண்புக்கு ஊறு ஏற்படாமல் காவல்துறை அணுக வேண்டும்.

துறை சார்ந்த அணுகுமுறை

- அரசு, தனியார் என எந்தப் பள்ளியானாலும் குழந்தைகள், கற்றல் நலன் கருதி எடுக்கப்படும் அரசின் முக்கிய முடிவுகளும் திட்டங்களும் ஆசிரியர்கள், கல்வியாளர்கள், குறிப்பாகக் குழந்தைகள் மத்தியில் செயல்படுபவர்களைக் கொண்ட குழு அமைத்து விவாதிக்கப்பட வேண்டும்; அது அரசுக்குப் பரிந்துரையாக வழங்கப்பட்டு, அதன் பிறகே நிர்வாக ரீதியாக முடிவெடுக்கப்படவேண்டுமே தவிர, அரசாங்கமே தனிப்பட்ட முறையில் முடிவெடுத்து அதை நடைமுறைப்படுத்தக்கூடாது.

பொருளாதாரத்தில் நலிந்த பொதுப்பிரிவினர்

- பொருளாதாரத்தில் நலிந்த பொதுப்பிரிவினருக்கு (இடபிள்யூஎஸ்) வழங்கப்பட்டுள்ள 10 சதவீத இடஒதுக்கீடானது இடஒதுக்கீட்டுக்கு விதிக்கப்பட்டுள்ள 50 சதவீத வரம்பை மீறவில்லை. மேலும் இதில் எந்த பாரபட்சமும் காட்டவில்லை என்று உச்சநீதிமன்றத்தில் மத்திய அரசு தெரிவித்துள்ளது.
- மத்திய அரசு தரப்பில் ஆஜரான அட்டர்னி ஜெனரல் கே.கே.வேணுகோபால் கூறும்போது, பொதுப்பிரிவிலிருந்து ஏழைகளுக்கு மட்டும் இடஒதுக்கீடு வழங்குவதும், பொருளாதாரத்தில் நலிந்த பிரிவினர் (இடபிள்யூஎஸ்) ஒதுக்கீட்டில் இருந்து எஸ்சி, எஸ்டி, ஓபிசி, எஸ்இபிசி பிரிவுகளை ஒதுக்குவதும் பாரபட்சமானது அல்ல.
- பொருளாதாரத்தில் நலிந்த பொதுப்பிரிவினருக்கு 10 சதவீத ஒதுக்கீட்டை வழங்குவது உச்சநீதிமன்றத்தின் முந்தைய தீர்ப்பான 50 சதவீத உச்சவரம்பை மீறுவதாக அமையாது.
- இடஒதுக்கீட்டுக்கு விதிக்கப்பட்டுள்ள உச்சவரம்பை பொருளாதார ரீதியாக பின்தங்கிய பொதுப்பிரிவினருக்கு (இடபிள்யூஎஸ்) வழங்கப்பட்டுள்ள 10 சதவீத இடஒதுக்கீடானது மீறவில்லை. மேலும் இதில் எந்த பாரபட்சமும் காட்டப்படவில்லை என்று வாதிட்டார்.